

शिस्तभंग विषयक कार्यवाही.

शिस्तभंग विषयक प्रकरणात पोलीस निरीक्षक व त्या
खालील दर्जाच्या पोलीस अधिकारी/कर्मचारी यांनी
शासनास केलेल्या अपिल/ फेरतपासणी
अर्जाच्या अनुषंगाने माहिती / कागदपत्रे
याची पूर्तता करण्याबाबत..

महाराष्ट्र शासन

गृह विभाग

परिपत्रक क्र. पीडीई १००३/प्र.क्र.२६९ / पोल - ६(अ),

मंत्रालय, मुंबई - ४०० ०३२, दिनांक : २१ जून, २००३

परिपत्रक :-

मुंबई पोलीस (शिक्षा व अपिले) नियम, १९५६ मधील तरतुदीनुसार शासनास दुय्यम असलेल्या शिस्तभंग विषयक प्राधिका-याकडून पोलीस निरीक्षक व त्याखालील दर्जाच्या पोलीस अधिकारी / कर्मचारी यांना शिस्तभंग विषयक प्रकरणात येगवेगळ्या शिक्षा देण्यात येतात. सदर शिक्षेच्या अनुषंगाने अपचा-याकडून शासनास अपिल व फेरतपासणी अर्ज केले जातात. त्या अनुषंगाने शासनाकडून संबंधित शिस्तभंग विषयक प्राधिका-याकडे, अपिल व फेरतपासणीच्या अनुषंगाने परिच्छेदनिहाय अभिप्राय, संबंधित चौकशीची कागदपत्रे, सेवा तपशील व आनुषंगिक, माहिती पाठविण्याबाबत कळविले जाते. परंतु असे आढळून आले आहे की, सदर माहिती शासनास वेळीच प्राप्त होत नाही. त्यासाठी वारंवार स्मरणपत्रे पाठवावी लागतात. अशी वारंवार स्मरणपत्रे पाठवूनही शासनास माहिती वेळेवर पाठविली जात नाही. परिणामी अपचा-याची अपिले निकाली काढण्यास विलंब होतो.


सर्व शिस्तभंग विषयक प्राधिकारी तसेच जिल्हा पोलीस अधिक्षकांना विनंती करण्यात येते की, त्यांनी त्यांच्या अधिपत्याखालील कार्यालयांमध्ये प्रलंबित असलेली अपिले/फेरतपासणी अर्जाबाबत त्यांच्या कार्यालयातील संबंधित प्रशासन अधिकारी / कार्यालय अधिक्षक यांच्याकडे यासाठी स्वतंत्र नोंदवही ठेवावी. सर्व संबंधित शिस्तभंग विषयक प्राधिकारी तसेच, जिल्हा पोलीस अधिक्षकांनी दर महिन्याच्या तिसऱ्या सोमवारी ह्या नोंदवहीची न चुकता तपासणी करावी व आवश्यक ती कार्यवाही वेळच्यावेळी होत आहे, याबाबत दक्षता घ्यावी.

२. वरील परिस्थिती विचारात घेवून, सर्व शिस्तभंग विषयक प्राधिका-यांना याद्वारे अशा सुचना देण्यात येत आहेत की, शिस्तभंग विषयक प्रकरणात पोलीस अधिकारी/कर्मचारी यांनी शासनास

कॅलेल्या अपिल व फेरतपासणी अजांच्या अनुषंगाने शासनाकडून मागविण्यात येणारी माहिती / अभिप्राय / कागदपत्रे शासनास १५ दिवसांच्या विहित कालावधीत निश्चितपणे पाठविण्याची दक्षता घ्यावी. तसेच, ब-याचवेळी अपिलार्थी /अपचारी हे संबंधित शिस्तभंग प्राधिका-यांच्या मार्फतीने अपिल व फेरतपासणी अर्ज दाखल करतात. अशा प्रकरणी शासनाच्या संदर्भाची वाट न पाहता, असा अपिल व फेरतपासणी अर्ज, माहिती/अभिप्राय/संबंधित कागदपत्रे याच्यासह, शासनास १५ दिवसांच्या विहित कालमर्यादेत पाठविण्याची व्यवस्था करावी.

३. सर्व शिस्तभंग प्राधिका-यांनी उपरोक्त सूचनांचे काटेकोरपणे पालन करावे. पोलीस महासंचालकांनी आपल्या स्तरावरून सर्व घटक प्रमुख व पोलीस अधिकांना उचित सूचना घ्याव्यात.

महाराष्ट्राचे राज्यपाल यांच्या आदेशानुसार व नावाने,


(ना.र.शेंदे)

उपसचिव, गृह विभाग, महाराष्ट्र शासन

प्रति,

महासंचालक व पोलीस महानिरीक्षक, महाराष्ट्र राज्य, मुंबई (५ जादा प्रतीसह)
पोलीस आयुक्त, बृहन्मुंबई (५ जादा प्रतीसह)
महासंचालक, ॲन्टी करप्शन ब्युरो, महाराष्ट्र राज्य, मुंबई
अपर पोलीस महासंचालक, गुन्हा अन्वेषण विभाग, महाराष्ट्र राज्य, पुणे
पोलीस आयुक्त, ठाणे / नवी मुंबई / नाशिक / पुणे / सोलापूर /
नागपूर / औरंगाबाद / अमरावती.
विशेष पोलीस महानिरीक्षक, कोकण परिक्षेत्र / नाशिक परिक्षेत्र / कोल्हापूर परिक्षेत्र /
औरंगाबाद परिक्षेत्र / नांदेड परिक्षेत्र / अमरावती परिक्षेत्र / नागपूर परिक्षेत्र
अपर पोलीस महासंचालक, रेल्वेज, महाराष्ट्र राज्य, मुंबई
पोलीस आयुक्त, लोहमार्ग, मुंबई
विशेष पोलीस महानिरीक्षक, राज्य राखीव पोलीस बल, महाराष्ट्र राज्य, मुंबई
विशेष पोलीस महानिरीक्षक, नक्षलविरोधी अभियान, नागपूर
संचालक व विशेष पोलीस महानिरीक्षक, पोलीस बिनतारी संदेश, महा.राज्य, पुणे
प्राचार्य, पोलीस प्रशिक्षण महाविद्यालय, नाशिक
पोलीस उप महानिरीक्षक, मोटार परिवहन, पुणे
सर्व जिल्हा पोलीस अधिक्षक
सर्व प्राचार्य, प्रादेशिक पोलीस प्रशिक्षण शाळा
सर्व समादेशक, राज्य राखीव पोलीस बल गट
निवड नस्ती, पोल - ६अ / पोल - ६ब